

εἶπωμεν τάδε πάντα διαμπερές, αἶ κέ σ' ἀνώγη
 ἡμέτερόνδ' ἰέναι μηδ' ἄλλων δώματ' ἐρευνᾶν.
 τηλύγετος δέ οἱ υἱὸς ἐνὶ μεγάρῳ εὐπήκτῳ
 ὀψίγονος τρέφεται, πολυεύχετος ἀσπασίός τε. 165
 εἰ τὸν γ' ἐκθρέψαιο καὶ ἥβης μέτρον ἴκοιτο,
 ρεῖά κέ τίς σε ἰδοῦσα γυναικῶν θηλυτεράων
 ζηλώσαι· τόσα κέν τοι ἀπὸ θρεπτήρια δοίη.

ὣς ἔφαθ'· ἡ δ' ἐπένευσε καρῆατι, ταὶ δὲ φαεινὰ
 πλησάμεναι ὕδατος φέρον ἄγγεα κυδιάουσαι. 170

ρίμφα δὲ πατρός ἴκοντο μέγαν δόμον, ὦκα δὲ μητρὶ
 ἔννεπον ὡς εἶδόν τε καὶ ἔκλυον. ἡ δὲ μάλ' ὦκα
 ἐλθούσας ἐκέλευε καλεῖν ἐπ' ἀπείρονι μισθῷ.
 αἶ δ' ὡς τ' ἡ ἔλαφοι ἢ πόρτιες ἦαρος ὦρη
 ἄλλοντ' ἂν λειμῶνα κορεσσάμεναι φρένα φορβῆ, 175
 ὡς αἶ ἐπισχόμεναι ἐανῶν πτύχας ἱμεροέντων
 ἦϊξαν κοίλην κατ' ἀμαξιτόν, ἀμφὶ δὲ χαῖται
 ὦμοις ἀίσσοντο κροκηῖω ἄνθει ὁμοῖαι.

τέτμον δ' ἐγγὺς ὁδοῦ κυδρὴν θεὸν ἔνθα πάρος περ
 κάλλιπον· αὐτὰρ ἔπειτα φίλα πρὸς δώματα πατρός 180
 ἠγεῦνθ', ἡ δ' ἄρ' ὄπισθε φίλον τετιημένη ἦτορ
 στεῖχε κατὰ κρῆθεν κεκαλυμμένη, ἀμφὶ δὲ πέπλος
 κυάνεος ῥαδινοῖσι θεᾶς ἐλελίζετο ποσσίν.

αἶψα δὲ δώμαθ' ἴκοντο διοτρεφέος Κελεοῖο,
 βὰν δὲ δι' αἰθούσης ἔνθα σφίσι πότνια μήτηρ 185
 ἦστο παρὰ σταθμὸν τέγεος πύκα ποιητοῖο,
 παῖδ' ὑπὸ κόλπῳ ἔχουσα νέον θάλος· αἶ δὲ παρ' αὐτὴν
 ἔδραμον, ἡ δ' ἄρ' ἐπ' οὐδὸν ἔβη ποσὶ καὶ ῥα μελάθρου
 κῦρε κάρη, πληῆσεν δὲ θύρας σέλαος θείοιο.

τὴν δ' αἰδῶς τε σέβας τε ἰδὲ χλωρὸν δέος εἶλεν· 190
 εἶξε δὲ οἱ κλισμοῖο καὶ ἐδριάασθαι ἄνωγεν·

ἄλλ' οὐ Δημήτηρ ὠρηφόρος ἀγλαόδωρος
 ἠθελεν ἐδριάασθαι ἐπὶ κλισμοῖο φαεινοῦ,
 ἄλλ' ἀκέουσα ἔμιμνε κατ' ὄμματα καλὰ βαλοῦσα,
 πρὶν γ' ὅτε δὴ οἱ ἔθηκεν Ἰάμβη κεδνὰ ἰδυῖα 195

πηκτὸν ἔδος, καθύπερθε δ' ἐπ' ἀργύφρον βάλε κῶας.
 ἔνθα καθεζομένη προκατέσχετο χερσὶ καλύπτρην·
 δηρὸν δ' ἄφθογγος τετιημένη ἦστ' ἐπὶ δίφρου,
 οὐδέ τιν' οὔτ' ἔπει προσπτύσσετο οὔτε τι ἔργῳ,